

ምነው፣ ባቅም ቢሆን

ስለ ሰላም ብለን ፣ ትላንትን ብንረሳ  
ምነው ኢትዮጵያችን ፣ በዛባት አበሳ  
አሰሱም ገሰሱም ፣ ዛሬ እየተነሳ  
ባለ ሜጫው ፣ ጃዋር ፣ እዝቅኤል ጋቢሳ  
የቁጩ ዶክተሩም ፣ ፀጋዬ አራርሳ  
መንፈራገጥ በዛ ፣ መዝለል ደንገላሳ  
በዝንጀሮ ጎፈር ፣ ሆኑብን አንበሳ ።

ሁሉ አዋቂ ሆኖ ፣ ትልቁ ትንሹ  
ገብተው ሲያበራዩ ፣ ታሪክ ሲያበላሹ  
በየአደባባዩ ፣ ቅርሻት ሲያቀረሹ  
ነገርን ለማብረድ ፣ ህዝባችን ታጋሹ  
ትዕግስት ቢያሳያቸው ፣ እንዳሻ ሲዋሹ  
ወንድ የጠፋ ባገር ፣ ሁሉን ያኮላሹ  
መሰላቸው መሰል ፣ ከፍልሚያው የሸሹ ።

ባዛውንቶች ተረት ፣ ልክ እንደ ብሂሉ  
ሰው ጥራ ተብሎ ፣ እራሱ መጣ አሉ  
አጋጣሚ ሲገኝ ፣ ሁሉም ይንጫጫሉ  
ታሪክ ልንማር ነው ፣ ዛሬም ከሃጫሉ  
ያውም የአድዋውን ፣ እንዲህ በቀላሉ  
እነ ሁሉ አማረሽ ፣ ቀላል ያሾፋሉ?  
ለባንዳ መጠሪያ ፣ ጎበና እንዳላሉ  
ቃላቸውን አጥፈው ፣ ዛሬ ሸብለል አሉ  
ትንንሹም ዘውጌ ፣ ሰማይ ተሰቀሉ ።

ባዝማሪነት ሙያ ፣ ስላቀነቀነ  
ቢጨበጨብለት ፣ መስሎት የጀገነ  
ልቡ እስኪፈነዳ ፣ በትዕቢት ታፈነ  
ስለ ሁሉ አዋቂ ፣ ሆኖ ተጀነነ  
ታሪክ አስተማሪው ፣ ከሮኬት ፈጠነ  
ምነው ፣ ባቅም ቢሆን ፣ እየተመዘነ  
ፍፃሜ መች ያምራል ፣ እንደተወጠነ ።

ታዛቢው

March 4, 2019